

30 10 24

12 40

புதன்கிழமை

பிற்பகல்

தலைப்புச் செய்திகள்

1. இரண்டு நாள் பயணமாக குஜராத் செல்லும் பிரதமர் திரு. நரேந்திர மோடி 280 கோடி ரூபாய் மதிப்பிலான நலத்திட்டங்களை தொடங்கி வைக்கிறார்.
2. இந்தியா - ஸ்வீட்சர்லாந்து நாடுகளுக்கிடையே தொழில்நுட்ப ஒத்துழைப்புக்கான புரிந்துணர்வு ஒப்பந்தம் இன்று கையெழுத்தானது.
3. கஷ்மீர் பள்ளத்தாக்கில் ரஜோரி மற்றும் பூஞ்ச் மாவட்டங்களை இணைக்கும் முகல் நெடுஞ்சாலையில் பாதுகாப்பு பலப்படுத்தப்பட்டுள்ளது.
4. பசும்பொன் முத்துராமலிங்க தேவரின் பிறந்தநாளை ஒட்டி அன்னாரின் திருவுருவச் சிலைக்கு தலைவர்கள் மலர்தூவி மரியாதை செலுத்தினர்.
5. ஹைலோ ஓபன் பேம்மிட்டன் போட்டியின் முதல் சுற்று ஆட்டங்களில் இந்தியாவின் ஆயுஷ் ஷெட்டி, சங்கர் முத்துசாமி ஆகியோர் இன்று விளையாடுகின்றனர்.

----- இனி விரிவான செய்திகள் -----

<<<<◇>>>>

பிரதமர் திரு. நரேந்திர மோடி இரண்டு நாள் பயணமாக இன்று குஜராத் மாநிலத்திற்கு செல்கிறார்.

கெவாடியா மாவட்டம் ஏக்தாநகரில் 280 கோடி ரூபாய் மதிப்பீட்டில் நிறைவடைந்த பணிகளை தொடங்கி வைப்பதுடன் புதிய திட்டங்களுக்கு பிரதமர் அடிக்கல் நாட்டுகிறார்.

சுற்றுலா மேம்பாடு மற்றும் கெவாடியா பகுதிக்கு எளிதில் போக்குவரத்து வசதிகளை ஏற்படுத்திக் கொடுப்பது உள்ளிட்ட பல்வேறு கட்டமைப்பு பணிகளுக்கு பிரதமர் அடிக்கல் நாட்ட உள்ளார்.

பயிற்சி முடித்த குடிமைப் பணி அதிகாரிகள் மத்தியிலும் பிரதமர் உரையாற்ற உள்ளார்.

<<<<◇>>>>

இந்தியா - ஸ்வீட்சர்லாந்து நாடுகளுக்கிடையே தொழில்நுட்ப ஒத்துழைப்பு திட்டங்களை வலுப்படுத்தும் புரிந்துணர்வு ஒப்பந்தம் இன்று கையெழுத்தானது.

ரயில்வேதூறை அமைச்சர் திரு. அஷ்வினி வைஷ்ணவ் முன்னிலையில் கையெழுத்திடப்பட்ட இந்த ஒப்பந்தத்தில் ரயில்வேயின் ஒட்டுமொத்த கட்டமைப்பையும் வலுப்படுத்துவதற்கான அம்சங்கள் இடம்பெற்றுள்ளன.

ரயில்வேயில் தொழில்நுட்பப் பகிர்வு, ரயில் வழித்தட பராமரிப்பு, நிர்வாகம், புதிய கட்டுமானம் போன்றவற்றில் ஒத்துழைப்பு திட்டங்களை ஏற்படுத்த இந்த உடன்பாடு வகை செய்கிறது.

மத்திய அரசின் ரயில்வே துறை நவீனமயமாக்கல் கொள்கையின் அடிப்படையில் இந்த ஒத்துழைப்புத் திட்டங்கள் மேற்கொள்ளப்பட்டுள்ளதாக எமது செய்தியாளர் கூறுகிறார்.

<<<<>>>>

மத்திய தகவல் ஒலிபரப்பு அமைச்சகத்தின் இணைச் செயலர் திரு. சி. செந்தில் ராஜன், அனைத்து தகவல் ஒலிபரப்பு அலுவலகங்களின் தலைமை அதிகாரிகளுடன் இன்று ஆலோசனை மேற்கொண்டார்.

சென்னை டிடி தமிழ் தொலைக்காட்சி அலுவலகத்தில் நடைபெற்ற இக்கூட்டத்தில் தூய்மை பாரதம் சிறப்பு இயக்கத்தின்கீழ் மேற்கொள்ளப்படும் நடவடிக்கைகள் குறித்து அவர் கேட்டறிந்தார்.

டிடி தமிழ் தொலைக்காட்சி, அகில இந்திய வானொலி, பத்திரிகை தகவல் அலுவலகம், திரைப்படத் தணிக்கை வாரிய அலுவலகம் உள்ளிட்ட அலுவலகங்களில் அவர் ஆய்வு மேற்கொண்டார்.

<<<<>>>>

இரும்பு மனிதர் என போற்றப்படும் சந்தர் வல்லபாய் பட்டேலின் பிறந்த தினம் நாளை கொண்டாடப்படுவதை ஒட்டி இந்நாள் தேசிய ஒற்றுமை தினமாக கடைபிடிக்கப்படுகிறது.

இந்நாளையொட்டி இன்று புதுதில்லியில் மத்திய சுகாதாரத்துறை அமைச்சர் திரு. ஜே.பி. நடா, இணையமைச்சர்கள் மற்றும் தமது அமைச்சக அதிகாரிகளுக்கு ஒற்றுமை தின உறுதிமொழி செய்து வைத்தார்.

நாடு சுதந்திரம் அடைந்தபோது பிரிந்து கிடந்த அனைத்து சாம்ராஜ்யங்களையும் ஒன்றிணைத்து இந்திய தேசமாக உருவாக்கிய பெருமை இரும்பு மனிதர் சந்தர் வல்லபாய் பட்டேலையே சாரும்.

உறுதிமொழியேற்புக்குப் பின் பேசிய மத்திய அமைச்சர் திரு. நடா, ஒரே பாரதம் - உன்னத பாரதம் என்ற முழக்கத்திற்கு அடித்தளம் இட்வர் சந்தர் பட்டேல் என்று புகழாரம் சூட்டினார்.

முன்னேற்றப் பாதையில் நாடு செல்வதற்கு தேசிய அளவிலான ஒற்றுமை மிகுந்த முக்கியத்துவம் வாய்ந்தது என்று அவர் குறிப்பிட்டார்.

நமது செயல்பாடுகள் மற்றும் கொள்கைகள் உள்ளார்ந்ததாகவும், ஒன்றுபட்ட இந்தியாவை உருவாக்கும் வகையிலும் அமைய வேண்டும் என்றும் திரு. ஜே.பி. நடா குறிப்பிட்டார்.

<<<<>>>>

வெளிநாட்டு பரிவர்த்தனைகளின் கையிருப்பு தொடர்பான அறிக்கையை ரிசர்வ் வங்கி வெளியிட்டுள்ளது.

இந்த ஆண்டு ஏப்ரல் மாதம் முதல் செப்டம்பர் மாதம் வரையிலான கையிருப்பு விகிதங்கள் உயர்ந்திருப்பதாக அறிக்கை கூறுகிறது.

இந்த அரையாண்டு வரை 688 புள்ளி இரண்டு ஏழு பில்லியன் அமெரிக்க டாலர் கையிருப்பு உள்ளதாக வங்கி கூறியுள்ளது.

இதில் 598 பில்லியன் அமெரிக்க டாலர் வெளிநாட்டு ரொக்கமாகவும், 67 பில்லியன் டாலர் தங்கமாகவும், 18 பில்லியன் டாலர் சிறப்பு பரிவர்த்தனை உரிமம் கொண்டதாகவும் உள்ளதாக ரிசர்வ் வங்கி தெரிவித்துள்ளது.

வெளிநாட்டு பணப் பரிமாற்றங்களில் வெளிப்படாததன்மையை மேற்கொள்வதற்கு ஏதுவாக ரிசர்வ் வங்கி இந்த அறிக்கையை வெளியிடுவதாகக் கூறியுள்ளது.

<<<<>>>>

ஜன்கண்ட் மாநிலத்தில் தியோகர் மாவட்டத்தின் காவல்துறை கண்காணிப்பாளர் திரு. அஜித் பீட்டர் டங் டங்-கை உடனடியாக நீக்குமாறு தேர்தல் ஆணையம் உத்தரவிட்டுள்ளது.

தேர்தல் தொடர்பான எந்தப் பணியிலும் அவர் ஈடுபடுத்தப்படக்கூடாது என்று ஆணையம் கூறியுள்ளது.

அவருக்கு பதிலாக வேறொரு அதிகாரியை நியமிக்குமாறும் தெரிவிக்கப்பட்டுள்ளது.

இது தொடர்பாக 3 அதிகாரிகளின் பெயர்களை பரிந்துரை செய்யுமாறு மாநில அரசுக்கு தேர்தல் ஆணையம் வேண்டுகோள் விடுத்தள்ளது.

மக்களவைத் தேர்தலின்போதும் தியோகர் மாவட்டத்தின் காவல்துறை கண்காணிப்பாளர் திரு. அஜித் பீட்டர் தற்காலிகமாக பதவிநீக்கம் செய்யப்பட்டார் என்பது குறிப்பிடத்தக்கது.

<<<<>>>>

ராமநாதபுரம் மாவட்டம் பசும்பொன்னில் முத்துராமலிங்கின் 117வது பிறந்த நாள் மற்றும் குருபூஜையை முன்னிட்டு அவரது நினைவிடத்தில் மாநில அரசின் சார்பில் முதலமைச்சர் திரு. மு.க. ஸ்டாலின் முத்துராமலிங்க தேவரின் சிலைக்கு மாலை அணிவித்து மரியாதை செலுத்தினார்.

பின்னர் செய்தியாளர்களிடம் பேசிய அவர், நாட்டின் விடுதலைக்காக உழைத்த பசும்பொன் முத்துராமலிங்க தேவருக்கு அவர் புகழாரம் சூட்டினார்.

மதுரை கோரிப்பாளையத்தில் உள்ள முத்துராமலிங்க தேவரின் சிலைக்கு மத்திய தகவல் ஒலிபரப்புத்துறை இணையமைச்சர் டாக்டர் எல். முருகன் மாலை அணிவித்து மரியாதை செலுத்தினார்.

முத்துராமலிங்க தேவரின் தேசிய கொள்கைகளை தாங்கள் பின்பற்றி வருவதாக அவர் தெரிவித்தார்.

பசும்பொன் முத்துராமலிங்க தேவரின் குருபூஜை விழாவில் பங்கேற்க வந்திருந்த அஇஅதிமுக பொதுச்செயலாளர் திரு. எடப்பாடி பழனிசாமி, மதுரை தெப்பக்குளம் அருகில் உள்ள மருது சனோதரர்கள் சிலைக்கு மாலை அணிவித்து மரியாதை செலுத்தினார்.

<<<<>>>>

கஷ்மீர் பள்ளத்தாக்கில் உள்ள நாட்டின் எல்லையோர மாவட்டங்களான ரஜோரி மற்றும் ஜம்முவில் உள்ள பூஞ்ச் மாவட்டங்களை இணைக்கும் முகல் நெடுஞ்சாலையில் ராணுவம் பாதுகாப்பை பலப்படுத்தியுள்ளது.

ஜம்மு-கஷ்மீர் தேசிய நெடுஞ்சாலைக்கு மாற்றுப்பாதையாக உள்ள இந்த வழித்தடத்தில் அவ்வப்போது நிகழும் வன்முறைத் தாக்குதல்கள், பாதுகாப்புப் படையினருக்கும், தீவிரவாதிகளுக்கும் இடையே நடைபெறும் துப்பாக்கிச் சண்டைகள் ஆகியவற்றைக் கருத்தில் கொண்டு இப்பகுதியில் பாதுகாப்பு பலப்படுத்தப்பட்டுள்ளது.

இந்த சாலையில் உள்ள அனைத்து சோதனைச்சாவுகளிலும் கூடுதல் பாதுகாப்பு அளிக்கப்பட்டு 24 மணி நேரமும் வாகனங்கள் தீவிர சோதனைக்கு உட்படுத்தப்படுவதாக எமது ஜம்மு செய்தியாளர் தெரிவிக்கிறார்.

<<<<>>>>

தீபாவளிப் பண்டிகை தமிழகத்தில் நாளை கொண்டாடப்பட உள்ள நிலையில், மாநிலம் முழுவதும் கொண்டாட்டங்கள் களைகட்டத் தொடங்கியுள்ளன.

இன்று பள்ளி கல்லூரிகளுக்கு அரை நாள் விடுறை அறிவிக்கப்பட்ட நிலையில் சொந்த ஊர்களுக்குச் செல்வோரின் எண்ணிக்கை அதிகரித்துள்ளது.

சென்னையில் இருந்து வெளியூர்களுக்குச் செல்லும் புறநகர் சாலைகளில் போக்குவரத்து அதிகரித்துள்ளது.

நகருக்குள் செயல்படும் கடைவீதிகளிலும் ஆடைகள், பட்டாசுகள், இனிப்புகள் மற்றும் இதர பொருட்களை மக்கள் ஆர்வத்துடன் வாங்கிச் செல்கின்றனர்.

இந்நிலையில் பட்டாசுகளை வெடிக்கும்போது எச்சரிக்கையும் செயல்பட வேண்டும் என்று ஈ.எஸ்.ஐ. பிளாஸ்டிக் சர்ஜரி மருத்துவர் டாக்டர் ஏஞ்சலின் தெரிவிக்கிறார்.

<<<<◇>>>>

ஹைலோ ஓபன் பேட்மிட்டன் போட்டியின் முதல் சுற்று ஆட்டங்களில் இந்திய வீரர்கள் இன்று விளையாட உள்ளனர்.

ஆடவர் பிரிவில் ஆயுஷ் ஷெட்டி - ஃபின்லாந்தின் Joakim Oldorff-ஐ எதிர்கொள்கிறார்.

சங்கர் முத்துசாமி சுப்பிரமணியன் - இங்கிலாந்தின் Harry Huang-ஐ சந்திக்கிறார்.

மகளிர் பிரிவில் இந்தியாவின் Keyura Mopati - டென்மார்க்கின் Anna Ryberg-ஐ 32வது சுற்று ஆட்டத்தில் சந்திக்க உள்ளார்.

<<<<The End>>>>